



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۵/۰۴

حکیم روان

مشورتي لويه جرگه او ماشوم لويان

ډيره هېښوونکي خبره دا ده چې يو شمېر په خوي ماشومان، ځانونه لويان ، سياسي مشران او رهبران بولي او ځيني غرضي کسان هم د مرض او غرض له مخي هغوي ته مشران وايي ، خو په رښتيا سره دا څوک دي ؟ د هر وطن پالونکي افغان ملي او وطني دنده ده چې د تاريخ په دي حساسو او ټاکونکو شيبو کي د خپل هيواد ، ولس او نظام ننگه وکړي . جنگ غوښتونکي او ملاتړي يي محکوم کړي او د خارجي او داخلي دښمنانو پر وړاندې د خپل هيواد ، د هيواد د مدافعينو او خپل حکومت مورچل ټينگ کړي . د هغو وړانوونکو لاسونو مخه ونيسي چې زموږ هيواد ته را غزیدلي دي . تش په نوم مشران خو نه يواځي د را غزیدلو لاسونو مخه نه نيسي ، بلکي هغه ډول ته په نه ستړي کيدونکي توگه گډا کوي ، چې عمران خان او کابلوف يي ډنگوي . داسي وي لويان ، رهبران او سياسي مشران ؟؟؟ پوښتنه پيدا کيږي چې دوی د چا لويان ، د چا مشران او سياسي رهبران دي ؟ هو رښتيا! دوی د چور مشران دي! د لوټ مشران دي ! معامله گر مشران دي ! د پردی پالنې مشران دي ! افغانستان عملاً د خارجي هيوادونو له مداخلې او نا اعلام شوي تباه کوونکي جگړي سره مخامخ دي، دوی په داسي حساسه او گواښونکي شيبه کي د حکومت له پښو تيزي باسي . داسي کسان بايد د هيواد دښمنان وبلل شي نه لويان او سياسي رهبران ! تاريخ به بي له شکه ددي جنايتکارانو مخونه ور تور کړي . د افغان ميندو ساندي او د هيواد د ځوانو مدافعينو جنازي د دي بي ضميره « مشرانو » ويده وجدانونه نه شي وپېښولای .

افغان ولسمشر گواښونکو حالاتو ته د ځواب له پاره د خپل ولس ارادي ته مراجعه کوي . پردی پالو ځان غوښتونکو اندوخر جوړ کړی دی ، کله په خپل سر د پوتين په درگاه کي سجدي کوی ، کله د طالب - پنجاب او کله د قطر . دا تش په نامه «مشران» د پنجاب د واکمنو په څېر دي ته خوشال دي چې طالبان د «آی-اس-آی» په امر د افغان حکومت سره مذاکرات نه مني . د افغان حکومت سپکاوي د افغانستان سپکاوي دي . خو لنډ فکره او سپک «مشران» د طالبانو په څېر د خپل هيواد ، ولس او ولسمشر د عزت او وقار پروا نه ساتي .

د ولسمشر له خوا را بلل شوي پرتمينه مشورتي لويه جرگه چې په هغي کي د هيواد د هر کونج نه په زرگونو انتخاب شوو استازو گډون وکړ ، «مشرانو» په جرگه کي گډون تحریم کړ . خو ولسمشر خپل ولس ته درناوی ، خلوص او ارادت ثابت کړ . د حيرانتيا وړ نه ده « مشرانو » تل افغان ولس تحریم کړی دی او ولس ته په هېڅ ډول حق او اعتبار قايل نه دی . افغان ولس څه ، چې خپلو ايله جاريو ته هم درناوی نه لری او هغوي د خپلو شومو موخو له پاره يواځي د وسيلي په توگه کاروی . مونږ د لسيزو په جريان کي د دي «مشرانو» د ايله جاريو (تنظيمونو) د يوې انتخابي کنگري شاهدان نه شو . دا مشران خپلو غلو ډلو ته هم په حق او حقوقو قايل نه دي ، ددي ډلو مشر چې مرشی ، زوی يي مشر شی . د جمعيت ډله يي بڼه مثال دی . د دوستم ، حکمتيار او محقق ډلي هم په همدې مسير کي رواني دي . دوی هغسي چې د ولس شتمني غصب کړی دی ، خپلي ايله جاري ډلي يي هم غصب کړی دی . د سولي په لويه مشورتي جرگه کي د تش په نوم مشرانو « سياسي معامله گرو » نه گډون د جرگي اعتبار د خلکو په وړاندې لوړ کړ . څومره بڼه شوه چې حد اقل د څلورو پنځو ورځو له پاره افغان ولس د دي ځان غوښتونکو ، منفوري او بدمرغه څيري ونه ليدې .

لنډغر مشران ولسمشر په ديکتاتوري ، د واک په انحصار ملامتوي . د خلکو ارادي ته مراجعه ديکتاتوري ده ؟ ديکتاتوران د خلکو دښمنان وي او له خلکو کرکه لري ، ديکتاتوران داسي کسان وي لکه د ولس د مشورتي لويې جرگي تحريموونکي . ځکه ديکتاتوران پوهيږي چې د خلکو له زوره په اوسپنيزو کلاگانو کي هم امن نه لري . خو ولسمشر غني خپل ولس او خلکو ته د خپلو موخو او آرمانو د يوې مرجع په توگه قايل دی او ولس ته مراجعه کوي. لنډغر د دموکراسي او ديکتاتوري متضاد مفاهيم يو له بله نه شي سره بېلولای .

سياسي «مشران» وايي چې ولسمشر د دوی سره د مشورتي لويې جرگي د رابللو په اړه کافي مشوري نه دی کړی. د کافي مشوري مانا دا ده چې ولسمشر د دوی غوښتنه د جرگي د نه رابللو په اړه نه ده منلی . پوښتنه داده ، کله چې

د پاڼو شمېره: له ۱ تر ۳

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له رايرلو مخکي په خبر و لولئ

د خلکو سره د مشورې امکان وي ، تاسو څوک ياست ؟ د عامه او شخصي شتمنيو د چور او تالان خو د گوتو په شمېر مليونران ؟ ولسمشر په خلکو باور لري ، له دې امله د جگړې د پای او ستونزو د حل له پاره تر ټولو مشروع ځواک ته مراجعه کوي . که تاسو د خلکو له جملې وای ، د خلکو د استازو تر څنگ به مو د گډون وياړ درلودلای وای . خو داسې نه ده .

يوه منتخب ولسمشر د هېواد د ملي گټو او ملي امنيت په خاطر ۵۰٪ واک د لنډغرو سره شريک کړ ، دا انحصار دی ؟ ولسمشر د خپل ټاکنيز ټيم د يو شمېر کسانو سره چې په واک کې د لنډغرو د شرکت سره نه پخلا کېدونکي وو ، د هېواد د عالي گټو په خاطر خدای پامانی وکړه . هغه ولسواکي ته د درناوی له پاره د خپلې کورنۍ غړي ولسمشری مانی ته نه پرېږدي . انحصار دې ته وايي ؟ انحصارگر محقق دی چې په گوند کې يې له هزاره گانو پرته يو غير هزاره وطنوال نه شته او له پيله به تر مرگه د خپل «گوند» رئيس وي . انحصارگر دوستم دی چې په گوند کې يې له ازبکو پرته يو غير ازبک وطنوال نه شته ، همدارنگه انحصارگر شوراى نظار دی چې په سازمان کې يې يواځې د يوې ولسوالۍ کسان راټول شوي دي . وطن پلورونکو « مشرانو » ، سياسيونو (مجرمينو) په خلکو د رندو گومان کړی دی .

افغان ولس به ددې « گوندونو » او طالبانو د مشرانو څخه د خارجي استخباراتي شبکو سره د اړيکو حسابونه خامخا وپلټي . افغان ولسمشر هم دې ټکي ته په وار وار اشارې لرلي دي .

لنډغرو مشران افغان ولسمشر د سولې مخالف بولي . آيا همدې لنډغرو مشرانو د ۲۰۱۴ کې له انتخاباتو وروسته نه ويل چې مونږ ارگ په زور نيسو او کابل کې به د وينو ويالي وبهوو ؟ ولسمشر هغه وخت سوله و نه کړه او د هر ډول محتمل ناوړه خونړي امکان د واقع کېدو مخه يې ډب نه کړه ؟

هغه وخت لا د طالبانو سره د مذاکراتو خبرې نه وې چې ولسمشر غنی د کابل د پروسي په نوم نړيوال کنفرانسونه را وبلل او د سولې د پاره پراخ پلان يې افغانانو او نړيوالو ته وړاندې کړ . آيا دا د سولې سره مخالفت دی او که د سولې په لار کې نوبت ؟

د طالبانو سره د دوو وارو اوربند پريکړه د کرزی وه او که د ولسمشر اشرف غنی ؟ اوربند د سولې پر خوا گام دی او که د سولې پر ضد ؟ « مشران » غواړی د خلکو پر سترگو پردې وغوروي .

د سولې په خاطر او جگړې د بندیدو په منظور د اندونيزيا – پاکستان او افغان دينی علماؤ گډ کنفرانس د کابلوف – اتمر- عمران خان کار وو او که د ولسمشر اشرف غنی ؟

د طالبانو د ناروا جگړې پر ضد په جده کې د اسلامي هېوادونو د اسلامي علماؤ فتوا د ولسمشر ابتکار او نوبت وو که د کرزی ؟

په ولسمشر تور پورې کوي چې ولسمشر سوله نه غواړی ، ټاکنې غواړي . خو د کانديدانو لست ته تر ولسمشر مخکې دوی منډې وهی . بي شرمه بايد له ځانه وشرميږي . ټاکنې د افغانستان د اساسي قانون غوښتنه ده . ولسمشر خپل ولس او اساسي قانون ته تابع دی ، ولسمشر خو لنډغرو نه دی چې قوانينو ته تمکين نه کوي . سوله يو قانونی او مشروع حکومت کولای شی ، نه د لنډغرو ډلې ټپلې . او مشروع حکومت يواځې او يواځې د انتخاباتو له لارې رامنځته کيدای شی .

ولسمشر نږدې څلور کاله په يوه لاس کار وکړ . که څه هم له يوه لاسه ټک نه خپري ، ولسمشر د خپلو پاکو او بی آلايشانه هيلو په مټ ناممکن ممکن نه کړل ؟ ولسمشر په يوه لاس پاکستان د انزوا ديوال ته کيناوه او د تروريسم خړ ليست ته يې ور ټيله کړ ، ولسمشر غنی خو هغه ولسمشر نه دی چې د امريکا پر ضد د افغانستان د خونې دښمن پاکستان ملاتړ وکړي !

دوکتور غنی که د سولې مخالف وای ، نو د عمران خان ، اتمر ، قانونی ، محقق ، کرزی او نورو په څېر به يې د مؤقت حکومت سوری نارې وهلاى ! که ولسمشر غنی د سولې ضد وای ، د پاکستان پر ضد به يې د اتمر په شان خوله له اوبو ډکه وای او د پاکستان پر ضد به يې چا سپن نه وای اوريدلای ! خو مونږ وينو چې ولسمشر اشرف غنی په ميرانه سره د هر هغه چا په وړاندې ولاړ دی ، چې افغان او افغانستان ته زيان رسوي . اشرف غنی خپل وس وکړ چې د وطن په خاطر غله اجماع ته را وبولي خو ، لوتماران د چور د پاره پوره واک غواړي . ولسمشر سياسي واک د خلکو مال او ملکيت بولی او د کرزی په څېر يې په چورگرو ويشلای نه شی .

« مشران » په هغه صورت کې اجماع ته حاضرېږی چې د دوی فرمايشات د دولتي او مالی امتيازاتو په هکله ومنل شي . په چور جوړ شوو شهرکونو يې وړي سترگی ماري نه کړي ، حيرانوونکو لوکسو کورونو او په مليونونو خارج ته وړل شوو غلا شوو ډالرو حريص ، د فی سبيل الله د لاري مجاهدين قانع نه کړای شول . نور هم غواړی ، نور هم غواړی تر لا يتناهی يې غواړي !

هغه وو چې ولسمشر د سولې مشورتي لويه جرگه را وبلله ، کرزي او د غلو ډلو وار د واره دا اقدام وستايه ، خو کله چې اشرف غنی د جرگې د استازو د ټاکلو له پاره د انتخاباتو خبره وکړه ، بيرته په شا شول او په جرگه کې گډون يې تحریم کړ . « رهبران » نه پوهيږی چې د ولس اعتبار د دوی په گډون او نه گډون له منځه نه ځی . په

مشورتي لويه جرگه كې د ولس استازو د ډوزمارانو د ډوزو سره سره د ولسمشر په واسطه د جرگې كار پيل كړ او په برياليتوب سره يې په جوړونكو پريكړو سره د جرگې كار پای ته ورساوه .

د سولې له پاره لويې مشورتي جرگې دا هم وښوده چې دا جرگه د «سياسي رهبران» د ډوزو پر خلاف ، د ولسمشريزو ټاكنو له پاره كمپاڼن نه بلکې مختص د سولې په مذاكراتو پورې د تړلو موضوعاتو د څيړلو په موخه راغونډل شوي وه . ولسمشر غني خپله رښتينولي ، خلكو ته وفاداري او وطن دوستي ثابته كړيده او د غلو په وړاندې د رقابت له پاره د دوى په شان دسيسو او پټو معاملو ته اړتيا نه لري . ولسمشر پوهيږي او بايد پوه وي چې په ولسمشريزو ټاكنو كې سيال نه لري . د ولسمشر ټاكنيز سيالان هغو چنگېنو ته ورته دي چې په اوبو كې غواړي ځانته د آس په څېر نعلونه ووهي . د ولسمشر له خوا د را بلل شوي مشورتي لويې جرگې په كار كې د مصنوعي رهبرانو نه گډون د دوى څيري نورې هم ښي روښانه كړي . څومره ښه ده چې حد اقل د څلورو پنځو ورځو له پاره افغان ولس ددې ځان غوښتونكو ، منفوري او بدمرغه څيري ونه ليدې .

دا بد مخي د افغان ولس له ارادې ويره لري . ځكه غواړي د ولس دښمنانو ته پناه ور وړي . له دې امله مختلفې پلمې كوي ، تر څو د ولسمشر په وړاندې خنډونه ايجاد كړي . دوى په لوى لاس په سختو ټاكونكو او له كړاوه په ډكو شيبو كې د دښمنانو په ژړنده اوبه ورسوي . داسې كسان لکه عطا محمد نور ، اسماعيل خان ، كرزي ، قانوني ، عبدالله عبدالله ، اتمر ، محقق ، خليلي ، احدی ، زاخيلوال او داسې نور چې په عمل او نظر كې يې د ټولو هڅو او هاند موخه د داخلي نفاق پراختيا ، د افغان حكومت بې اعتباره كول او كمزوري كول ، فساد ، انارشۍ او بې قانونۍ ته لمن وهل دي ، غواړي د طالبانو سره يو ځای د آي-اس-آي ژړنده وچلوي .

طالب ملخي بايد نور د پردو په زور ټوپونه ونه وهي ، پردې اشرف غني مجبور كړي دي چې نور له طالبانو لاس واخلي . پاکستان د تروريسم خړ ليست ته شامل شوي دي او د پان په ژي ولاړ دي . د پاکستان او ايران ملاوي د نړيوالو فشارونو په پايله كې په ماتيدو دي . طالب بايد له ډير بد انجامه وويږي او نور د خپل ولس پر ضد له جگړې لاس په سر شي .

افغان وطن پالونكو ته ښايي چې په هيواد كې د ډاډمنې سولې او امن د ټينگيدو او كركېچ څخه د وتلو په خاطر په ټول توان او ځواك سره د ولسمشر اشرف غني تر شا ودرېزي .

راندې به د ولسمشريزو ټاكنو په اوږده ليست كې د نورو په نسبت د دوكتور اشرف غني بې كچې او روښانه وړتياوي او لوړتياوي نه ويني .

د عادلانه او د افغان ولس وړ سولې د ټينگيدو، د افغان ولس او ولسمشر اشرف غني د برياو په هيله !

پای